



(නවවැනි පාර්ලිමේන්තුව - පළමුවැනි සභාවාරය)

අංක 39.]

පාර්ලිමේන්තුවේ න්‍යාය පත්‍රය

2020 දෙසැම්බර් 04 සිකුරාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

21/2020

ගරු හේමා විතානගේ මහතා, — මහජන ආරක්ෂක අමාත්‍යතුමාගෙන් ඇසීමට, — (1)

- (අ) (i) අපරාධ මැඩලීමේ කටයුතුවල යෙදී සිටියදී, 2015 වර්ෂයේ සිට ඝාතනය වූ පොලිස් නිලධාරීන් සංඛ්‍යාව එක් එක් වර්ෂය අනුව කොපමණද;
- (ii) එම පොලිස් නිලධාරීන් ඝාතනය වීමට හේතු කවරේද;
- (iii) එම නිලධාරීන්ගේ අඹුදරුවන් ආරක්ෂා කිරීමට පොලිස් දෙපාර්තමේන්තුව ගෙන ඇති පියවර කවරේද;
- (iv) නිලධාරීන්ගේ ජීවිතාරක්ෂාව සහ ඔවුන්ගේ අඹුදරු රැකවරණය සම්බන්ධයෙන් පවතින ක්‍රමවේදය වර්ධනය කිරීමට ඉදිරියේදී කටයුතු කරන්නේද;
- (v) එසේ නම්, එය සිදු කරනු ලබන කාලසීමාව සහ ක්‍රමවේදය කුමක්ද;
- යන්න එතුමා මෙම සභාවට දන්වන්නෙහිද?

- (ආ) (i) අපරාධ මැඩලීමේ කටයුතුවල යෙදී සිටියදී 2015 වර්ෂයේ සිට ඝාතනය වූ පොලිස් නිලධාරීන්ගේ අඹුදරුවන් වෙනුවෙන් ගෙවන ලද දීමනාවල වටිනාකම කවරේද?
- (ii) ඔවුන්ගේ වැන්දඹු අනන්දරු දීමනා නිසි පරිදි ගෙවා තිබේද;
- යන්නත් එතුමා මෙම සභාවට දන්වන්නෙහිද?

(ඇ) ඝාතනයට ලක්වීමෙන් පසු;

- (i) උසස්වීම් ලබා දී ඇති නිලධාරීන් සංඛ්‍යාව කොපමණද;
- (ii) උසස්වීම් ලබා දී නොමැති නිලධාරීන් සංඛ්‍යාව කොපමණද;
- (iii) උසස්වීම් ලබා දී නොමැති නිලධාරීන් සඳහා උසස්වීම් ලබා නොදීමට හේතු කවරේද;

යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

2.

106/2020

ගරු බුද්ධික පතිරණ මහතා, — අග්‍රාමාත්‍යතුමා සහ මුදල් අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ රා කර්මාන්තය ව්‍යාප්තව ඇති දිස්ත්‍රික්ක කවරේද;
- (ii) එම කර්මාන්තය ජීවනෝපාය කරගත් පුද්ගලයන් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?

- (ආ) (i) 2019/12/31 දිනට ශ්‍රී ලංකාව තුළ බලපත්‍රලාභී රා නිෂ්පාදනය කරන පුද්ගලයන්/ආයතන සංඛ්‍යාව කොපමණද;

(2)

- (ii) එම එක් එක් නිෂ්පාදනාගාරයට අදාළ අනුමත ධාරිතාවයන් ලබා දී තිබේද;
- (iii) එසේ නම්, එම ධාරිතාවයන් එක් එක් ආයතනයට අදාළව වෙන් වෙන් වශයෙන් කවරේද;

යන්නන් එතුමා මෙම සභාවට දන්වන්නෙහිද?

- (ඇ) (i) රා කර්මාන්තයේ නියුක්තවන්නන්ගේ සුභසාධනය වෙනුවෙන් රජය ක්‍රියාමාර්ග ගෙන තිබේද;

- (ii) එසේ නම්, ඒ සඳහා වැය කළ මුදල කොපමණද;

යන්න වැඩිදුරටත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

3.

224/2020

ගරු මොහමඩ් මුසම්මිල් මහතා,— අග්‍රාමාත්‍යතුමා සහ මුදල් අමාත්‍යතුමාගෙන් ඇසීමට,— (1)

- (අ) වර්ෂ 2015 සිට 2019 දක්වා එක් එක් වර්ෂය තුළ —

- (i) ශ්‍රී ලංකාවට ආනයනය කළ යන්ත්‍රෝපකරණ ප්‍රමාණය කොපමණද;
- (ii) එම යන්ත්‍රෝපකරණ ආනයනය කළ රටවල් කවරේද;
- (iii) එම යන්ත්‍රෝපකරණ ආනයනය කළ සමාගම් කවරේද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

- (ආ) උක්ත කාලසීමාව තුළ ශ්‍රී ලංකාවට යන්ත්‍රෝපකරණ ආනයනය කිරීම සඳහා වැය වූ මුළු මුදල කොපමණද යන්නන් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

4.

255/2020

ගරු චේලු කුමාර් මහතා,— කෘෂිකර්ම අමාත්‍යතුමාගෙන් ඇසීමට,— (1)

- (අ) බෝපිටිය වතුයාය, මහනුවර දිස්ත්‍රික්කයේ, දෙල්තොට ප්‍රාදේශීය ලේකම් කොට්ඨාසයේ පිහිටි ජනතා වතු සංවර්ධන මණ්ඩලයට අයත් වතුයායක් බව එතුමා දන්නෙහිද?

- (ආ) (i) 1992 දී රජය සතුව පැවති වතු ප්‍රතිසංස්කරණය කළ අවස්ථාවේදී මෙම වතුයායට අයත්ව තිබූ කොටස් (Divisions) සංඛ්‍යාව කොපමණද?

- (ii) එම කොටස්වල නම් කවරේද;
- (iii) එම වත්තේ සම්පූර්ණයෙන්ම වගා කළ භූමි ප්‍රමාණය කොපමණද;
- (iv) 2015 වර්ෂය වනවිට ඉහත වතුයායේ අතහැර දැමූ කොටස් තිබේද;
- (v) එසේ නම්, එම කොටස්වල මුළු බිම් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) 1992 සිට 2015 දක්වා, කාලයේදී මෙම වතුයායට අයත් ඉඩම් සහ ගොඩනැගිලි බාහිර පර්ශ්වයට / පුද්ගලික අංශයට ලබා දුන්නේද;

- (ii) එම විස්තර කවරේද;
- (iii) අවසන් වරට සිදුකළ ඉඩම් සංගණනයට අනුව වගා කළ ඉඩම් හා වගා නොකළ ඉඩම් ප්‍රමාණය කොපමණද;

යන්නන් වෙන් වෙන් වශයෙන් දන්වන්නෙහිද?

- (ඈ) නොඑසේ නම්, ඒ මන්ද?

5.

500/2020

ගරු කිංස් නෙල්සන් මහතා, — ජල සම්පාදන අමාත්‍යතුමාගෙන් ඇසීමට, — (1)

- (අ) (i) පොළොන්නරුව දිස්ත්‍රික්කයේ ඇති ගම්මාන අතරින් පානීය ජල දූෂිතතා ඇති ගම්මාන සංඛ්‍යාව කොපමණද;
- (ii) එම ගම්මානවල නම් කවරේද;
- (iii) එම ගම්මානවල පානීය ජල ගැටලුව විසඳීමට අමාත්‍යාංශය විසින් ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

6.

559/2020

ගරු මයන්ත දිසානායක මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පසුගිය රජය විසින් ආරම්භ කරන ලද “ළඟම පාසල - හොඳම පාසල” ව්‍යාපෘතිය යටතේ ඉදිකිරීම් ආරම්භ කරන ලද පාසල් ගොඩනැගිලි සංඛ්‍යාව දිස්ත්‍රික්ක අනුව වෙන් වෙන් වශයෙන් කොපමණද;
- (ii) එම එක් එක් දිස්ත්‍රික්කය තුළ පිහිටා ඇති එක් එක් පාසල සඳහා ලබා දී ඇති ගොඩනැගිලි සංඛ්‍යාව වෙන් වෙන් වශයෙන් කොපමණද;
- (iii) ඒ අතරින් වැඩ අවසන් කර තිබෙන ගොඩනැගිලි සංඛ්‍යාව කොපමණද;
- (iv) වැඩ අවසන් නොකරන ලද ගොඩනැගිලි සංඛ්‍යාව කොපමණද;
- (v) එම ව්‍යාපෘතිය සඳහා වියදම් වූ මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) මේ වනවිට එම ව්‍යාපෘතිය නතර කර තිබේද;
- (ii) එසේ නම්, ඒ සඳහා හේතු වූ කරුණු කවරේද;
- යන්නත් එතුමා මේ සභාවට දන්වන්නෙහිද?
- (ඇ) නොඑසේ නම්, ඒ මන්ද?

7.

578/2020

ගරු වාල්ස් නිර්මලනාදන් මහතා, — වනජීවී හා වන සංරක්ෂණ අමාත්‍යතුමාගෙන් ඇසීමට, — (1)

- (අ) (i) වන සංරක්ෂණ දෙපාර්තමේන්තුව විසින් උතුරු පළාතේ එක් එක් දිස්ත්‍රික්කයෙන් පවරාගෙන ඇති ඉඩම් ප්‍රමාණය වෙන් වෙන් වශයෙන් කොපමණද;
- (ii) එම ප්‍රමාණය උතුරු පළාතේ සමස්ත භූමි ප්‍රමාණයේ ප්‍රතිශතයක් ලෙස කොපමණද;
- යන්න එතුමා මෙම සභාවට දන්වන්නෙහිද?
- (ආ) මෙලෙස ඉඩම් පවරා ගැනීමේදී, පෞද්ගලික ඉඩම්, කෘෂිකාර්මික වැව්, කෘෂිකාර්මික ඉඩම් සහ පශු සම්පත් සඳහා වූ තෘණ භූමි ඉඩම් ද පවරාගෙන ඇති අතර එය ජනතාවගේ ජීවනෝපායට මෙන්ම සහජීවනයටද අහිතකර ලෙස බලපෑම් කර ඇති බව එතුමා දන්නෙහිද?
- (ඇ) උක්ත ඉඩම් පවරා ගැනීමේදී දිස්ත්‍රික් ලේකම්වරයාගේ, ප්‍රාදේශීය ලේකම්වරයාගේ සහ පළාත් ඉඩම් කොමසාරිස්වරයාගේ උපදෙස් ලබා නොගැනීමට හේතු කවරේද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

8.

776/2020

ගරු සමන්ප්‍රිය හේරත් මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) කුලියාපිටිය මැතිවරණ කොට්ඨාසයේ පිහිටි ජාතික පශු සම්පත් මණ්ඩලයට අයත් නාරංගල්ල වතුයායට අයත් ඉඩමක පසුගිය රජය සමයේ තාක්ෂණ පීඨයක් ආරම්භ කිරීමට මුල්ගල තැබූ බවත්;

(ii) මෙම තාක්ෂණ පීඨය ආරම්භ කිරීමට මුල්ගල තැබූ ඉඩම මේ වනවිට වල් බිහි වී ඇති බවත්;

එතුමා දන්නෙහිද?

(ආ) (i) එම තාක්ෂණ පීඨය ආරම්භ කිරීමේ ප්‍රධාන අරමුණ කවරේද;

(ii) තාක්ෂණ පීඨය මේ වනතෙක් ආරම්භ නොකිරීමට හේතු කවරේද;

(iii) එම මුල්ගල තැබීමේ උත්සවය සඳහා වැයකළ මුදල කොපමණද;

(iv) මේ සඳහා වෙන්කළ ඉඩම මේ වනවිට අධ්‍යාපන අමාත්‍යාංශයට පවරා ගැනීමක් සිදු කර ඇත්ද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන (2021) පනත් කෙටුම්පත — (පහළොස් වැනි වෙන් කළ දිනය) — කාරක සභාව.

(දෙසැම්බර් 03 දින ප්‍රගතිය)

*2.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — රක්ෂණ කර්මාන්තය විධිමත් කිරීමේ පනත යටතේ නියෝග, — 2000 අංක 43 දරන රක්ෂණ කර්මාන්තය විධිමත් කිරීමේ පනතේ 112 වගන්තිය යටතේ මුදල් අමාත්‍යවරයා විසින් පනවන ලදුව, 2019 අප්‍රේල් 08 දිනැති අංක 2118/1 දරන අති විශේෂ ගැසට් පත්‍රයේ පළ කරනු ලැබ, 2020.11.13 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* 3.

සාප්පු හා කාර්යාලයීය සේවකයන් පිළිබඳ (සේවය සහ වේතන විධිමත් කිරීමේ) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

* 4.

ස්ත්‍රීන්, තරුණ අය සහ ළමයින් සේවයෙහි යෙදවීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

අවම වේගන (ඉන්දියානු කම්කරු) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

කර්මාන්තශාලා (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

දණ්ඩ නීති සංග්‍රහය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

බුද්ධිමය දේපළ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*9.

සාක්ෂි (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*10.

ඇප (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

විසර්ජන (2021) පනත් කෙටුම්පත නමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.